

## 2 Zan

### -bha 'sëedhε =plε -naa 'ö- -kë

<sup>1</sup> Mang Zan -mε 'a -kë Atanna -bha 'kɔdhigümε -nu "dhiüziöwomε -nu bha- mε zii do 'ka bha ma =në 'a 'sëedhε ya- bɔ, bhii dhebhɔ 'ö Atanna -yö i -ya bha kaa- i bhang -nu ka -dhε ka -dhɔ -bha. Ka -dhɔ =dede =në n -kë. 'Sa kö -yö kë =dhε ka -dhɔ -yö mang do =në n -kë "dhü 'yaa -mü. Mε "pεpε 'wo tεanwɔn dɔ bha ka -dhɔ -ya -nu =gban -kë =dhε n 'dhö. <sup>2</sup>-A 'klɔɔ- -mü =dhε tεanwɔn bha -yö kwa 'gü, -yö -dho 'to kwa "piü -kpεawo.

<sup>3</sup> Kö kwa Dë Atanna waa- ö Gbö Yesu Klisi 'ö 'dhö kwa -wëë -ya -nu kë, kö -wo -gasitε kë kwa -dhε, kö kwa zuë" -yö 'waanu, "kεε kö -yö kë kwa -dhε "dhü tεanwɔn 'ö bha waa- -dhɔ -a -nu 'gü bha 'aa -yö kë!

<sup>4</sup> =Dhε 'a- 'wɔn dɔ =dhε i bhang -nu bha- mε 'bha -nu -wo "ta 'sü sië tεanwɔn "gblɔɔ -ta =dhε -kɔ 'ö kwa Dë Atanna -ya -dhio dɔ- 'ka kwa -ta -a 'dhö, -a "dhia- kë -ma n 'gü =dedewo.

<sup>5</sup> 'Sëedhε ya- bɔ 'a- wo sië i -dhε bha- 'klɔɔ- -mü =dhε kö kwa -dhɔ -yö kwa 'ko kë. Kwa -dhɔ -bha kwa 'ko kë -sü bha 'yii kë -dhio -dee 'ka kö 'a- dɔ i -ta. -Dhio do 'wo dɔ kwa -ta 'wɔn ya- zü bho "tüng 'gü bha yö -mü. <sup>6</sup>-Dhɔ 'ö "dhü bha- kë -kɔ -mü =dhε kö 'kwa -dhio 'ö Atanna -ya dɔ kwa -ta bha- -ya =bhlëë 'gü, kö 'kwa- 'gü -ta 'sü. -Dhio 'ö 'ka dho- 'gü -ta 'sü =dhε -kɔ 'wo ka -klang -kë 'ka -a zü bho -yi 'ka -a 'dhö "dhü bha 'yö -mü =dhε kö ka -dhɔ =në -yö ka 'ko kë.

<sup>7</sup> -A pö 'a- wo "dhü bha- 'klɔɔ- -mü =dhε =suakëmε -nu =wa kë 'gbε =dεε "kpung =taa. 'Mε 'wo "dhü bha =në 'waa 'dhang bho- "dhiü =dhε Yesu Klisi bha -yö kë -kë mε

"bhü- 'ka 'ö 'wo- -dhiang -nu =gban zë bha. 'ME 'ö "dhü bha kö ME -bho Atanna -bha ziantame, "εεN Klisi 'yaɔ- 'wo -wɪ 'ka bha 'yö bha.

<sup>8</sup> -A -kë "dhü -sü bha- 'gü, -ka ka -dɪ 'kun -së kö yë 'ka- -kë bha 'ka 'dho- kë "wεεwεε, "kεε kö- =trɔɔN 'ö =mɔɔ- -bha =në 'ka- =slɔɔ.

<sup>9</sup> ME "ɒɒ ME 'ö 'yii 'to 'wɔN -nu 'ö Klisi -yö kwa =klang -kë 'ka bha- "gblɒɒ -ta 'ö ö -bha dɔ- "dhiü, kö Atanna 'yaa- -ME zuë" 'gü tongtongdhö. "Kεε 'ME 'ö to- "gblɒɒ bha- -ta, kö Atanna waa- ö Gbö -wa -ME -gɔ. <sup>10</sup> ME "ɒɒ ME 'ö nu Atanna -dhɔkë -kɔ "wεε bha -dhiang zë ka -dhe kö 'yii kë Klisi -bha 'wo ka =draan- -bha bha- 'ka, 'ka 'dho- -ME =tua -zian bho kö yöö 'to- =yëë bho -sü =në- bha. <sup>11</sup> -A -gεN -mü =dhe 'ME 'ö- -ME =tua bho kö =ya -da -a këwɔN yaya -nu bha- 'gü =naa bha.

<sup>12</sup> Dhiang 'gbε -yö n -gɔ kö 'a- zë 'nu ka -dhe 'sëedhe ya- 'gü, "kεε 'mii 'dho- =gban -bεN zë. -A -gεN -mü =dhe -yö n "piü =dhe mang =dede =në 'a "ta kö 'a zun ka -dhe 'gü kö 'a- zë ka -dhe, kë "dhü kö kwa -bha =niidadhe bha- "dhiü -yö pa.

<sup>13</sup> =Ya 'go yö -zë 'gü, i dheebhang -dhebhɔ 'ö Atanna =yaa- 'sü 'pö ö -bha 'ka bha- bhang -nu =wa ka =tua bho 'gbε.

NA᠐ -SĚ 'SĚĚDHĚ  
Dan: NA᠐ -SĚ 'SĚĚDHĚ New Testament  
Dan Nouveau Testament

copyright © 1991 Wycliffe Bible Translators, Inc.

Language: Dan

Dialect: Eastern

Contributor: Wycliffe Bible Translators, Inc.

All rights reserved.

2021-07-12

---

PDF generated using Haiola and XeLaTeX on 14 Jun 2022 from source files dated 30 Nov 2021

b0d5029a-c700-5b99-a67b-bae5c5f3b14c